

ಪವಿತ್ರ ಅತ್ಯಾಚ್ಯಾ ಯೆಣ್ಯಾಚಿ ಪರಬ್

19, ಮಾಯ್ 2024

ಮೊಗಾಚ್ಯಾಂನೊ, ಆಜ್ ಆಮಿ ಪವಿತ್ರ ಅತ್ಯಾಚಿ ಪರಬ್ ಸಂಭ್ರಮ್ತಾಂವ್. ಪೆಂತೆಕೊಸ್ತ್ ಪರ್ದೆ ದಿಸಾ ಪವಿತ್ರ ಅತ್ಯೊ ಆಪೊಸ್ತಲಾಂಚೆರ್ ಆಯ್‌ಲ್ಲಾ ವೆಳಾ ತೆ ಸಮೆಸ್ತ್ ಪವಿತ್ರ ಅತ್ಯಾಚ್ಯಾ ದೆಣ್ಯಾಂನಿ ಭರ್ದೆ, ಜೆಜುಚಿ ಶುಭ್‌ವಾರ್ತಾ ಗಾಜಂವ್ಕ್ ಲಾಗ್ಲೆ ಆನಿ ಮ್ಹಣಾಲೆ, “ಜೊ ಕೊಣ್ ಪುನರ್‌ಜಿವಂತ್ ಜೆಜುಕ್ ಸತ್ಮಾನ್ತಾ ಆನಿ ಪವಿತ್ರ ಸ್ನಾನ್ ಘೆತಾ, ತಾಕಾ ಸಾಸ್ಣಾಚೆಂ ಜಿವಿತ್ ಲಾಬ್ತಾ”. ಆಯ್ಚಿ ದೇವ್‌ಸ್ತುತಿ ಆಮ್ಚೆಚಿ ಜಿಣಿಯೆ ಚಾಲಿ ಮುಖಾಂತ್ ಜೆಜುಚಿ ಶುಭ್‌ವಾರ್ತಾ ಪರ್ಗಟ್ ಕರುಂಕ್ ಉಲೊ ದಿತಾ. ಹೆಂ ಮಿಸಾಚೆಂ ಬಲಿದಾನ್ ಆಮ್ಕಾಂ ಪವಿತ್ರ ಅತ್ಯಾಚ್ಯಾ ದೆಣ್ಯಾಂನಿ ಭರುನ್, ಜೆಜು ಸಂಗಿಂ ಲಾಗ್ತೊ ಸಂಬಂಧ್ ಜೊಡುಂಕ್ ಏಕ್ ವಾಟ್ ಜಾಂವ್ಚಿ ಮ್ಹಣ್ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ಜೆಜುನ್ ಆಮ್ಚೆರ್ ಪವಿತ್ರ ಅತ್ಮೊ ಪಾಟಯ್ಲೊ. ತ್ಯಾಚಿ ಪವಿತ್ರ ಅತ್ಮ್ಯಾ ಧಾವ್ನ್ ಪ್ರೇರಿತ್ ಜಾವ್ನ್ ಆಮ್ಚಿಂ ಮಾಗ್ಣಿಂ ಆಮಿ ಜೆಜು ಮಾರಿಫಾತ್ ದೆವಾಕ್ ಸಮರ್ಪುಂಯಾ.

1. ಬಾಪಾ, ತುವೆಂ ಪವಿತ್ರ ಸಭಾ ಚಲವ್ನ್ ವ್ಹರ್ಚ್ಯಾ ಮುಕೆಲ್ಯಾಂನಿ ಸದಾಂಚ್ ಪವಿತ್ರ ಅತ್ಮ್ಯಾ ದ್ವಾರಿಂ ಪ್ರೇರಿತ್ ಜಾವ್ನ್, ಸರ್ವ್ ಕ್ರಿಸ್ತಿ ಪರ್ಜೆಕ್ ಮಾರ್ಗದರ್ಶನ್ ದಿವ್ನ್, ತಾಂಕಾಂ ಸಾಂತಿಪಣಾಚ್ಯೆ ವಾಟೆರ್ ಚಲವ್ನ್ ಜಾಯ್ ಜಾಲ್ಲಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚೆ ದೇಶಾಂತ್ ಜಾತ್, ಭಾಸ್ ಆನಿ ಧರ್ಮಾ ವಯ್ರ್ ಜಾಯ್ತ್ ಹಲ್ಲೆ, ಹಿಂಸಾ ಆನಿ ವಿಭಜನ್ ಚಲೊವ್ನ್ ಆಸಾ. ಹ್ಯಾ ವಿಶಿಂ ಆಮ್ಚ್ಯಾ ರಾಜಕೀಯ ಫುಡಾರ್ಯಾಂನಿ ಆಪ್ಲೆ ದೊಳೆ ಉಗ್ತೆ ಕರ್ನ್, ಸರ್ವ್ ಲೊಕಾಕ್ ಧಾರ್ಮಿಕ್ ಆನಿ ವಯುಕ್ತಿಕ್ ಸ್ವಾತಂತ್ರ್ಯ್ ಆನಿ ಸಮಾನತಾ ಮೆಳುಂಕ್ ವಾವ್ರಿಶೆಂ ಕರ್ ಮ್ಹಣ್ ಮಾಗ್ತಾಂವ್.

3. ಭಾಗೆವಂತ್ ನಜರೆತಾಚ್ಯಾ ಕುಟ್ಮಾ ಪರಿಂ ಆಮ್ಚ್ಯಾ ಸರ್ವ್ ಕುಟ್ಮಾಂನಿ ಮೋಗ್, ಶಾಂತಿ, ಸಮಾಧಾನ್ ರಾಜ್ ಕರಿಶೆಂ ಆನಿ ತಾಣಿಂ ಸಮೆಸ್ತಾಂನಿ ಸರ್ವ್ ಕಷ್ಟ-ಸಂಕಷ್ಟಾಂಕ್ ಫುಡ್ ಕರ್ನ್ ಎಕ್ವಟಾನ್ ಜಿಯೆಂವ್ಚೆಂ ಭಾಗ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚೆ ಫಿರ್ಗಜೆಂತ್ ತಶೆಂ ಆಸ್ತಲ್ಯಾಂನಿ ಆಸ್ಲಲ್ಯಾ ಆಮ್ಚ್ಯಾ ಪಿಡೆಸ್ತ್ ಭಾವಾರ್ಥ್ಯಾಂಕ್ ಬರಿ ಭಲಾಯ್ಕಿ ದಿ. ದುರ್ಬಲ್ಯಾಂಕ್ ಆನಿ ಭುಕೆಲ್ಯಾಂಕ್ ಜಾಯ್ ಮರ್ತೆಂ ಖಾಣ್, ಪೀವನ್ ಆನಿ ಆಸ್ತೊ ದಿಂವ್ಕ್ ಬರ್ಯಾ ಮನಾಚೆ ವ್ಯಕ್ತಿ ಮುಕಾರ್ ಯೆಶೆಂ ಕರ್ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಜಮ್ಲ್ಯಾ ಆಮಿ ಸಮೆಸ್ತಾಂನಿ ತುಜ್ಯಾ ಪವಿತ್ರ ಅತ್ಮ್ಯಾನ್ ಭರುನ್, ತಾಚೆಂ ದೆಣೆಂ ಆಮ್ಚ್ಯಾ ಜಿಣಿಯೆಂತ್ ಆಪ್ಣಾವ್ನ್ ಆನಿ ತಾಚೆಂ ಬಾರಾ ಫಳಾಂ ಆಮ್ಚ್ಯಾ ದಿಸ್ಪಡ್ತಾ ಜೀವನಾಂತ್ ಜಿಯೆಂವ್ಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಮೊಗಾಳಾ ಬಾಪಾ, ತುಜೆ ಸಮೊರ್ ಆಮ್ಚ್ಯಾ ಕಾಳ್ಜಾಚ್ಯೆ ಗುಂಡಾಯೆಂಕ್ಲಿಂ ಪ್ರಾರ್ಥನಾಂ ಆಮಿ ಅರ್ಪಿಲ್ಯಾಂತ್. ತುಜ್ಯಾ ಉದಾರ್ಪಣಾನ್ ಆಮ್ಚ್ಯಾಂ ಜಾಯ್ ಆಸ್ಲೆಂ ಸರ್ವ್ ತುಂ ಫಾವೊ ಕರ್. ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ಮಾರಿಫಾತ್.

ಮಾ| ದೊಮಿನಿಕ್ ಚಾರ್ಲ್ಸ್ ವಾಸ್, ಕಾರ್ಮಲಿತ್, ಬೆಂಜೊಲಿ

ದಿಸಾಚಿಂ ಮಿಸ್

ಪಯ್ಲಿಂ ವಾಚಪ್

ತೆ ಸಮೆಸ್ತ್ ಪವಿತ್ರ ಅತ್ಯಾನ್ ಭರ್ದೆ ಆನಿ ಪರ್ಕಿ ಭಾಸಾಂನಿ ಉಲೊಂವ್ಕ್ ಲಾಗ್ಲೆ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 2:1-11

ವೆಂತೆಕೊಸ್ತಾಚೆ ಪರ್ಬೆಚೊ ದೀಸ್ ಆಯ್ಲೊ ಆಸ್ತಾಂ, ತೆ ಸಮೆಸ್ತ್ ಏಕ್ ಸುವಾತೆರ್ ಸಾಂಗಾತಾ ಮೆಳೊನ್ ಆಸ್ಲೆ. ತೆದ್ವಾಂ ಎಕಾಚ್ಯಾಣೆಂ ಕರಿಣ್ ಝಡ್ವಾರೆಂ ಆಯ್ಲೆಬರಿ ಮಳ್ಬಾರ್ ಥಾವ್ನ್ ಏಕ್ ಆವಾಜ್ ಆಯ್ಲೊ ಆನಿ ತೆ ಬಸೊನ್ ಆಸ್ಲೆಲೆ ತ್ಯಾ ಘರಾಂತ್ ಭರ್ದೊ. ತವಳ್ ತಾಂಕಾಂ ದಿಸ್ಲೊ ಉಜ್ಯಾಸಾಕ್ಯೊ ಜಿಬೋ. ತ್ಯೊ ವಿಂಗಡ್ ವಿಂಗಡ್ ಜಾವ್ನ್ ತಾಂಚೆ ಮಧ್ಲಾ ಹರೆಕ್ಲ್ಯಾಚೆರ್ ವಚುನ್ ರಾವ್ಲೊ. ತೆ ಸಮೆಸ್ತ್ ಪವಿತ್ರ ಅತ್ಯಾನ್ ಭರ್ದೆ ಆನಿ ತ್ಯಾ ಅತ್ಯಾನ್ ತಾಂಕಾಂ ದಿಲ್ಲೆ ವಾಚಾ ಸಕ್ತೆ ಪರ್ಮಾಣೆಂ ಪರ್ಕಿ ಭಾಸಾಂನಿ ತೆ ಉಲೊಂವ್ಕ್ ಲಾಗ್ಲೆ.

ಸಂಸಾರಾಂತ್ಲಾ ಹರೇಕ್ ಗಾಂವ್ಚೆ ಭಕ್ತಿವಂತ್ ಜುದೆವ್ ತ್ಯಾ ವೆಳಾರ್ ಚೆರುಸಾಲೆಮಾಕ್ ಆಯ್ಲೆ ಥಂಯ್ ಆಸ್ಲೆ. ಹೊ ಆವಾಜ್ ಆಯ್ಕುನ್ ಲೊಕಾಚೊ ವ್ಹಡ್ ಏಕ್ ಜಮೊ ಎಕ್ಟಾಂಯ್ ಜಾಲೊ ಆನಿ ತಾಂಣಿಂ ಉಲಯ್ಲೆಂ ಹರೆಕ್ಲ್ಯಾಕ್ ಆಪಾಪ್ಲೆ ಭಾಶೆನ್ ಆಯ್ಕತಾಲೆಂ ದೆಕುನ್ ಲೋಕ್ ಸಕ್ಡ್ ಥಟಕ್ ಜಾಲೊ. ತೆ ಶೆರ್ಮೆಲೆ ಆನಿ ವಿಜ್ಞಿತ್ ಜಾವ್ನ್ ಮ್ಹಣಾಲೆ: “ಪಳೆಯಾ, ಹೆ ಉಲಯ್ತಾತ್ ತೆ ಸಮೆಸ್ತ್ ಗಾಲಿಲೆಯಾಗಾರ್ ನ್ಹಯ್ವೆ? ತರ್ ಆಮ್ಚೆ ಮಧ್ಲಾ ಹರೆಕ್ಲ್ಯಾಕ್ ತೆ ಉಲಯ್ತಾತ್ ತೆಂ ಆಮ್ಚೆ ಆಮ್ಚೆ ಮಾಯ್‌ಭಾಶೆನ್ ಆಯ್ಕತಾ ತೆಂ ಕಶೆಂ? ಆಮಿ ಹಾಂಗಾ ಆಸಾಂವ್ ಪಾರ್ಥಿಯಾಂತ್ಲೆ, ಮೇದಿಯಾಂತ್ಲೆ, ಎಲಾಮಾಂತ್ಲೆ, ಮೆಸಾಪೊತಾಮಿಯಾಂತ್ಲೆ, ಜುದೇಯಾಂತ್ಲೆ ಆನಿ ಕಾಪ್ಪಾದೋಸಿಯಾಂತ್ಲೆ, ಪೊಂತುಸಾಂತ್ಲೆ ಆನಿ ಆಸಿಯಾಂತ್ಲೆ, ಫ್ರೀಜಿಯಾಂತ್ಲೆ ಆನಿ ಪಂಫೀಲಿಯಾಂತ್ಲೆ, ಎಜಿಪ್ತಾಂತ್ಲೆ ಆನಿ ಸಿರನ್ ಭೊಂವ್ತಿಂಚ್ಯಾ ಲೀಬಿಯಾಂತ್ಲೆ ಆನಿ ಥೊಡೆ ರೊಮಾ ಥಾವ್ನ್ ಸಯ್ತ್ ಆಯ್ಲೆ. ಜುದೆವ್ ಆನಿ ಜುದೆವ್ ಧರ್ಮಾಕ್ ಆಯ್ಲೆವಾರ್‌ಚ್ ಮೆಳ್‌ಲೆ, ಕ್ರೇತಾಂತ್ಲೆ ಆನಿ ಅರ್ಬಿಷ್ಟಾನಾಂತ್ಲೆ ಸಯ್ತ್. ತರ್ಯೊ ದೆವಾಚ್ಯಾ ವಿಚಿತ್ರ್ ಕೃತ್ಯಾಂ ವಿಶ್ವಾಂತ್ ತೆ ಸಾಂಗ್ತಾತ್ ತೆಂ ಆಮಿ ಆಮ್ಚೆ ಆಮ್ಚೆ ಮಾಯ್‌ಭಾಶೆನ್ ಆಯ್ಕತಾಂವ್!”

— ದೆವಾಚಿಂ ಉತರ್ ಹೆಂ.

ಅಂತರ್ ಗೀತ್

ಕೀ. 103:1ab+24ac, 29bc-30, 31+34

ಶ್ಲೋಕ್: ಧಾಡ್ ತುಜ್ಯಾ ಅತ್ಮ್ಯಾಕ್, ಸರ್ವೆಸ್ಪರಾ,
ಆನಿ ಸಂಸಾರಾಚೆಂ ರೂಪ್ ತುಂ ನವೆಂ ಕರ್.

ಕೀ. 103:30

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಅತ್ಮ್ಯಾ ಮ್ಹಜ್ಯಾ, ಸರ್ವೆಸ್ಪರಾಕ್ ನಾಂವಾಡ್:
ಸರ್ವೆಸ್ಪರಾ, ಮ್ಹಜ್ಯಾ ದೆವಾ, ಕಿತ್ಲೊ ತುಂ ವರ್ತೊ!
ಕಿತ್ಲಿಂ ವಿವಿಧ್ ತುಜಿಂ ಕೃತ್ಯಾಂ, ಸರ್ವೆಸ್ಪರಾ,
ಪ್ರಥ್ವಿ ಸಗ್ಳಿ ತುಜ್ಯಾ ರಚ್ಣಾಂನಿ ಭರ್ಲ್ಯಾ.
2. ತುಂ ತುಜೆಂ ತೊಂಡ್ ಲಿಪಯ್ತಾನಾ ರಚ್ಣಾಂ ಘಾಬರ್ತಾತ್,
ತುಂ ಪ್ರಾಣ್ ಮಾತ್ರ್ ಕಾಡ್, ತಿಂ ಮೊರುನ್ ಪರ್ತ್ಯಾನ್ ಧುಳಿಕ್ ವೆತಾತ್.
ಪುಣ್ ತುಂ ಸ್ವಾಸ್ ದಿಶಿ ಜಾಲ್ಯಾರ್, ತಿಂ ಪರತ್ ರಚೊನ್ ಯೆತಾತ್,
ಅಶೆಂ ಪ್ರಿಥುಮೆಚೆಂ ರೂಪ್ ತುಂ ನವೆಂ ಕರ್ತಾಯ್.
3. ಸರ್ವೆಸ್ಪರಾಕ್ ಜಾಂವ್ ಮಹಿಮಾ ಸಾಸ್ಣಾಚ್ಯಾ ಸಾಸ್ಣಾಕ್!
ಆಪ್ಲ್ಯಾಂ ಕೃತ್ಯಾಂನಿ ಜಾಂವ್ ತಾಕಾ ಅನಂದ್!
ಮ್ಹಜಿಂ ಚಿಂತ್ನಾಂ ತಾಕಾ ಮಾನ್ವೊಂ!
ವ್ಹಯ್, ಸರ್ವೆಸ್ಪರಾ ಥಂಯ್ ಆಸಾ ಮ್ಹಜೊ ಸಂತೊಸ್.

ದುಸ್ರೆಂ ವಾಚಪ್

ಆಮಿ ಸಮೆಸ್ತಾಂನಿ ಎಕಾಚ್ ಅತ್ಮ್ಯಾ ಥಂಯ್ ಪವಿತ್ರ್-ಸ್ನಾನ್ ಘೆತ್ಲಾಂ.

ಸಾಂ. ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 12:3b-7, 12-13

ಭಾವಾಂ-ಭಯ್ಣಿಂನೋ,

ಪವಿತ್ರ್ ಅತ್ಮ್ಯಾಚ್ಯಾ ಪ್ರಭಾವಾವಿಣೆಂ ಕೊಣ್‌ಯೊ ಮನಿಸ್ “ಜೆಜುಚ್ ಸೊಮಿ” ಮ್ಹಣ್
ಸಾಂಗುಂಕ್‌ಯೊ ಸಕನಾ.

ಅಶ್ಲೀಕ್ ದೆಣೆಂ ವಿವಿಧ್; ಪುಣ್ ಏಕ್‌ಚ್ ಅತ್ಮೊ ತಿಂ ದಿತಾ. ಸೆವಾಯೊ ವೆವೆಗ್ಳ್ಯಾ
ಥರಾಂಚಿ ಆಸಾ; ಪುಣ್ ಎಕಚ್ ಸೊಮಿಯಾಚಿ ಆಮಿ ಸೆವಾ ಕರ್ತಾವ್. ಕಾಮಾಂಯೊ ವೆವೆಗ್ಳ್ಯಾ
ಥರಾಂಚಿಂ ಆಸಾತ್; ಪುಣ್ ಸಮೆಸ್ತಾಂ ಥಂಯ್ ಸರ್ವ್ ಕಾಮಾಂ ಜ್ಯಾರಿ ಕರ್ತಾ ತೊ ದೇವ್
ಎಕ್ಲೊಚ್. ಹರೆಕ್ಲ್ಯಾ ಥಂಯ್ ದಿಸೊನ್ ಯೆತಾತ್ ತಿಂ ಪವಿತ್ರ್ ಅತ್ಮ್ಯಾಚಿಂ ದೆಣೆಂ ಸಮೆಸ್ತಾಂಚ್ಯಾ
ಆದಾಯಾ ಪಾಸತ್ ಮ್ಹಣ್ ದಿಲ್ಯಾಂತ್.

ಕೂಡ್ ಏಕ್ ಜಾಲ್ಯಾರಾಯೊ ಸಾಂದೆ ಜಾಯ್ತಿ ಆಸಾತ್. ಆನಿ ಕುರಿಯೆ ತೆ ಸರ್ವ್ ಸಾಯೆ, ಜಾಯ್ತಿ ಜಾಲ್ಯಾರಾಯೊ, ಏಕ್‌ಚ್ ಕೂಡ್ ಜಾತಾತ್. ತೆಚ್ ಪರಿಂ ಕ್ರಿಸ್ತಾ ಥಂಯ್ ಪುರಾ, ಆಮಿ ಸಮೆಸ್ತಾಂನಿ, ಜುದೆವಾಂನಿ ಆನಿ ಹೆರ್ ಜಾತಿಯೆಚ್ಯಾಂನಿ, ಸ್ವತಂತ್, ಜಾಣ್ಯಾಂ ಆನಿ ಗುಲಾಮಾಂನಿ ಏಕ್ ಕೂಡ್ ಜಾವ್ಚೆ ಖಾತಿರ್ ಏಕ್‌ಚ್ ಅತ್ಯಾ ಥಂಯ್ ಪವಿತ್ರಸ್ತಾನ್ ಘೆತ್ಲಾಂ. ಆನಿ ಏಕ್‌ಚ್ ಅತ್ಯೊ ಆಮ್ಯಾಂ ಸಮೆಸ್ತಾಂಕ್ ಪೀವನ್‌ಸೊ ದಿಲಾ.

— ದೆವಾಯೆಂ ಜಾತರ್ ಕೊ.

ಅನುಸ್ತೋತ್

1. ಪವಿತ್ರ ಅತ್ಮಾಚ್ಯ, ಯೆ ದೆಂವುನ್
ಆನಿ ಫಾಂಕಯ್ ಸರ್ಗಿಂ ಥಾವ್ನ್
ಉಜ್ವಾಡಾಚೆಂ ತುಜೆಂ ಕೀರ್ಣ್.
2. ಯೆ ತುಂ ಬಾಪಾ ದುಬ್ಳಾಂಚ್ಯಾ,
ಯೆ ತುಂ ದಾತಾರ್ ದೆಣ್ಯಾಂಚ್ಯಾ,
ಯೆ ತುಂ ದಿವ್ಯಾ ಕಾಳ್ಜಾಂಚ್ಯಾ.
3. ಭುಜ್ವಣ್‌ದಾರಾ ಭೋವ್ ಬರ್ಯಾ,
ಅತ್ಮಾಂಕ್ ದುಲೊಬ್ ತುಂ ಸಯ್ರಾ,
ಸ್ವಾದಿಕ್ ಖಿರಾ ವಿಶೆವಾ.
4. ವಿಶೆವ್ ತುಂ ವಾವುರ್ತಲ್ಯಾಂಕ್,
ಸಾವ್ಣಿ ವೊತಾಂತ್ ಸುಕ್ತಲ್ಯಾಂಕ್,
ಭುಜ್ವಣ್ ಖಿರಿ ರಡ್ತಲ್ಯಾಂಕ್.
5. ಏ ಉಜ್ವಾಡಾ ಸರ್ವ್ ಸಂಪೂರ್ಣ್,
ಭರ್ ಹೆ ಅತ್ಮೆ ಪರಿಪೂರ್ಣ್,
ತುಕಾ ಪಾತ್ಯೆತಲ್ಯಾಂಚೆ.
6. ನಾ ಮನ್ಯಾ ಥಂಯ್ ಕಾಂಯ್ ಇಲ್ಲೆಂ,
ಇಲ್ಲೆಂಯ್ ವಾಯ್ಬಾಕ್ ಪಡನಾತ್ಲೆಂ,
ನಾತ್ಲ್ಯಾರ್ ತುಜೊ ಧಿರ್ ಆಧಾರ್.
7. ಧು ತುಂ ಸಕ್ಕಡ್ ಮ್ಹೆಳ್‌ಲ್ಲೆಂ,
ಭಿಜಯ್ ಸಕ್ಕಡ್ ಸುಕ್‌ಲ್ಲೆಂ,
ಥಾಂಬಯ್ ಸಕ್ಕಡ್ ಘಾಯೆಲ್ಲೆಂ.
8. ಬಾಗಾಯ್ ಸಕ್ಕಡ್ ಘಟ್ ಜಾಲ್ಲೆಂ,
ಶೆಕ್ ಸಕ್ಕಡ್ ಥಂಡ್ ಜಾಲ್ಲೆಂ,
ವಾಟೆಕ್ ಪರ್ತಿ ಆಡ್ ಗೆಲ್ಲೆಂ.
9. ಲಾಭಯ್ ತುಜ್ಯಾ ಭಾವಾರ್ಥ್ಯಾಂಕ್,
ತುಜೆರ್ ವಿಶ್ವಾಸ್ ದವರ್ತಲ್ಯಾಂಕ್,
ಪವಿತ್ರ ತುಜಿಂ ಸಾತ್ ದೆಣಿಂ.
10. ಲಾಭಯ್ ಶೆಗುಣಾಂಚೆಂ ಪೂನ್,
ಲಾಭಯ್ ಆಮ್ಕಾಂ ಬರೆಂ ಮೊರ್ನ್,
ಪಾವಯ್ ಸುಖಾಕ್ ಸಾಸ್ಣಾಚ್ಯಾ.
ಆಮೆನ್.

ಉದ್ಧಾರ್

ಸರ್ವೆಸ್ಪರಾಕ್ ಜೈ, ಜೈ!
ಪವಿತ್ರ ಅತ್ಮಾಚ್ಯ ದೆಂವುನ್ ಯೆ,
ಭರ್ ಕಾಳ್ಜಾಂ ತುಜ್ಯಾ ಭಾವಾರ್ಥ್ಯಾಂಚಿಂ
ಆನಿ ಪೆಟಯ್ ತಾಂತುಂ ಉಜೊ ತುಜ್ಯಾ ಮೊಗಾಚೊ.
ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಜಶೆಂ ಬಾಪಾನ್ ಮ್ಹಾಕಾ ಧಾಡ್ಲಾ, ತಶೆಂ ಹಾಂವ್ ತುಮ್ಕಾಂ ಧಾಡ್ತಾಂ.



ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 20:19-23

ಜೆಜು ಪುನರ್‌ಜಿವಂತ್ ಜಾಲೊ ತ್ಯಾ ಆಯ್ತಾರಾ ಸಾಂಜೆರ್ ಜುದೆವಾಂಚ್ಯಾ ಭಿಯಾನ್
ಶಿಸ್ ದಾರಾಂ ಧಾಂಪುನ್ ಭಿತರ್ ಎಕ್ಟಾಂಯ್ ಜಾವ್ನ್ ಆಸ್‌ಲ್ಲೆ. ತವಳ್ ಜೆಜು ತಾಂಚೆ
ಮಧೆಗಾತ್ ಯೆವ್ನ್ ರಾವೊ ಆನಿ “ಶಾಂತಿ ತುಮ್ಕಾಂ!” ಮ್ಹಣಾಲೊ. ಇತ್ಲೆಂ ಮ್ಹಣುನ್ ತಾಣೆಂ

ತಾಂಕಾಂ ಆಪ್ಲೆ ಹಾತ್ ಆನಿ ಆಪ್ಲೆಂ ಕಡ್ವಳ್ ದಾಖಿಯ್ಲೆಂ. ಸೊಮಿಯಾಕ್ ದೆಖ್ಚಿಕ್ ಶಿಸ್ ಸಂತೊಸಾನ್ ಭರ್ಲೆ. ಪರ್ತ್ಯಾನ್ ಜೆಜುನ್ ತಾಂಕಾಂ ಮ್ಹಳೆಂ: “ಶಾಂತಿ ತುಮ್ಕಾಂ! ಜಶೆಂ ಬಾಪಾನ್ ಮ್ಹಾಕಾ ಧಾಡ್ಲಾ, ತಶೆಂ ಹಾಂವ್ ತುಮ್ಕಾಂ ಧಾಡ್ತಾಂ.” ಆಶೆಂ ಮ್ಹಣುನ್ ತಾಣೆಂ ತಾಂಚೆರ್ ಸ್ಪಾಸ್ ಸೊಡ್ಲೊ ಆನಿ ಮ್ಹಳೆಂ: “ಘೆಯಾ ಪವಿತ್ರ್ ಅತ್ಮ್ಯಾಕ್. ಕೊಣಾಚಿಂ ಪಾತ್ಕಾಂ ತುಮಿ ಬೊಗ್ಸಿತಾತ್ ತಿಂ ಬೊಗ್ಸತಲಿಂ; ಜಾಂಚಿಂ ಪಾತ್ಕಾಂ ತುಮಿ ಬೊಗ್ಸಿನಾತ್, ತಿಂ ಬೊಗ್ಸಶಿಂನಾತ್.”

— ದೆವಾಚೆಂ ಉತರ್ ಹೆಂ.

ವಾ ದುಸ್ರ್ಯಾ ವರ್ಸಾಕ್ ಜಾಯ್ ಜಾಲ್ಯಾರ್

ಸತಾಚೊ ತೊ ಅತ್ಮೊ ಆಯ್ಲಲ್ಯಾ ವೆಳಾರ್ ತುಮ್ಕಾಂ ತೊ ಸಂಪೂರ್ಣ್ ಸತಾಕ್ ವ್ಹರ್ನ್ ಪಾಯ್ತಲೊ.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 15:26-27; 16:12-15

ಜೆಜುನ್ ಆಪ್ಲ್ಯಾ ಶಿಸಾಂಕ್ ಮ್ಹಳೆಂ: “ಬಾಪಾ ಥಾವ್ನ್ ಭಾಯ್ರ್ ಸರ್ತಾ ತ್ಯಾ ಸಾತ್ವಿಕ್ ಅತ್ಮ್ಯಾಕ್ ತುಮ್ಚೊ ಮಜತ್‌ದಾರ್ ಕಸೊ ಹಾಂವ್ ಬಾಪಾ ಥಾವ್ನ್ ಧಾಡ್ತಲೊಂ. ತೊ ಆಯ್ಲೊ ಉಪ್ರಾಂತ್ ಮ್ಹಜೆ ವಿಶ್ಯಾಂತ್ ಸಾಕ್ಸ್ ದಿತಲೊ. ತುಮಿಯೊ ಸುರು ಥಾವ್ನ್ ಮ್ಹಜೆ ಸಾಂಗಾತಾ ಆಸಾತ್, ದೆಕುನ್ ಮ್ಹಜೆ ವಿಶ್ಯಾಂತ್ ಸಾಕ್ಸ್ ದಿತಲ್ಯಾತ್.

ಆನಿಕ್‌ಯೊ ಜಾಯ್ತೊ ಸಂಗಿ ಹಾಂವೆಂ ತುಮ್ಕಾಂ ಸಾಂಗ್ಲೊ ಆಸಾತ್: ಪುಣ್ ಆತಾಂ ತುಮ್ಕಾಂ ತ್ಯೊ ವ್ಹಾವೊಂವ್ಕ್ ತಾಂಕಾನಾ. ಸತಾಚೊ ಪವಿತ್ರ್ ಅತ್ಮೊ ಆಯ್ಲಲ್ಯಾ ವೆಳಾರ್, ತುಮ್ಕಾಂ ತೊ ಸಂಪೂರ್ಣ್ ಸತಾಕ್ ವ್ಹರ್ನ್ ಪಾಯ್ತಲೊ. ತೊ ಆಪ್ಲೆಸ್ತಕಿಂ ಕಾಂಯ್ ಉಲೊವ್ಪೊನಾ; ಆಪ್ಲೆಂ ಆಯ್ಲೆಂಚ್ ತೊ ಉಲಯ್ತಲೊ. ಹ್ಯಾ ಶಿವಾಯ್ ಫುಡೆಂ ಘಡ್ಲೊ ಆಸಾತ್ ತ್ಯೊ ಸಂಗಿ ತುಮ್ಕಾಂ ತೊ ಕಳಯ್ತಲೊ. ತುಮ್ಕಾಂ ಕಳಯ್ತಲೊ ತ್ಯೊ ಸಂಗಿ ತೊ ಮ್ಹಜೆ ಥಾವ್ನ್ ಘೆತಲೊ ಆನಿ ಅಶೆಂ ಮ್ಹಾಕಾ ಮಹಿಮಾ ದಿತಲೊ. ಜೆಂ ಬಾಪಾಚೆಂ ತೆಂ ಸಗ್ಳೆಂ ಮ್ಹಜೆಂಚ್. ದೆಕುನ್ ಹಾಂವೆಂ ಮ್ಹಳೆಂ: ತುಮ್ಕಾಂ ಕಳಯ್ತಲೊ ತ್ಯೊ ಸಂಗಿ ತೊ ಮ್ಹಜೆ ಥಾವ್ನ್ ಘೆತಲೊ.”

— ದೆವಾಚೆಂ ಉತರ್ ಹೆಂ.